

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hṛdi ॥

śrīśukadeva viracitam
॥ *śrī madhusūdanastotram* ॥

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrī madhusūdanastotram ॥

omiti jñānamātreśa rogājirṇena nirjitaḥ |
kālanidrāṃ prapanno'smi trāhi māṃ madhusūdana ॥ 1 ॥

na gatirvidyate cānyā tvameva śaraṇaṃ mama |
pāpapaṅke nimagno'smi trāhi māṃ madhusūdana ॥ 2 ॥

mohito mohajālena putradāragṛhādiṣu |
trṣṇayā pīḍyamāno'smi trāhi māṃ madhusūdana ॥ 3 ॥

bhaktihīnaṃ ca dīnaṃ ca duḥkhaśokāturaṃ prabho |
anāśrayanāthaṃ ca trāhi māṃ madhusūdana ॥ 4 ॥

gatāgatena śrānto'smi dīrghasaṃsāravartmasu |
yena bhūyo na gacchāmi trāhi māṃ madhusūdana ॥ 5 ॥

bahavo hi mayā dṛṣṭā kleśāścaiva pṛthak pṛthak |
garbhavāse mahadduḥkhaṃ trāhi māṃ madhusūdana ॥ 6 ॥

tena deva prapanno'smi trāṇārthaṃ tvatparāyaṇaḥ |
duḥkhārṇavaparitrāṇāt trāhi māṃ madhusūdana ॥ 7 ॥

vācā yacca pratijñātaṃ karmaṇā nopapāditam |
tatpāpārjitamagno'smi trāhi māṃ madhusūdana ॥ 8 ॥

sukṛtaṃ na kṛtaṃ kiñcidduṣkṛtaṃ ca kṛtaṃ mayā |
ghore bhava nimagno'smi trāhi māṃ madhusūdana ॥ 9 ॥

dehāntarasahasreṣu cānyonyaṃ bhrāmito hyaham |
tiryaktvaṃ mānuṣatvaṃ ca trāhi māṃ madhusūdana ॥ 10 ॥

vācayāmi yathonmattaḥ pralapāmi tavāgrataḥ |
jarāmaraṇabhīto'smi trāhi māṃ madhusūdana ॥ 11 ॥

yatra yatra ca yāto'smi strīṣu vā puruṣeṣu vā |
tatra tatrācalā bhaktiḥ trāhi māṃ madhusūdana ॥ 12 ॥

gatvā gatvā nivartante candrasūryādayo grahāḥ |
kadāpi na nivartante dvādaśākṣaracintakāḥ || 13 ||

ūrdhvapātālamartyeṣu vyāptalokajagattrayam |
dvādaśākṣarātparam nāsti vāsudevena bhāṣitam || 14 ||

dvādaśākṣara mahāmantram sarvakāmaphalapradam |
garbhavāsanivāsena śukena paribhāṣitam || 15 ||

dvādaśākṣara nirāhāro yaḥ paṭheddharivāsare |
sa gacchedvaiṣṇavam sthānam yatra yogeśvaro hariḥ || 16 ||

|| iti śrī madhusūdanastotram sampūrṇam ||